

NZUKỌ KRAIST AHỤ DỊ NA KỌRINT

I Ndi Kọrint 11:18-22; 12:1-31; 14:1-40

IHEÒMỤMỤ 392

Nke Ndị etiti

AMAOKWU IBUN'ISI: “N’ihi na ewere ọnu-ahia, gbara unu: ya mere nyenu Chineke otuto n’aru-unu” (I Ndi Kọrint 6:20).

Mkpà Ịdị N’otù Dị

Pọl Onyeozị bụ onye nwere ịnụọkụ n’obi banyere ikwusa ozioma. O nwekwara ibuarọ n’ebe mmadụ niile nọ, bụrụ kwa otù onye nime ndị kachasị nke náagbasa ozioma ná mba dị anya nke ụwa niile amaara nkeoma. O nwekwara mmụọ Chineke nime ndụ ya, ọtụtụ mmadụ ndị nūrụ okwu ya nwekwara amamikpé banyere mmehie ha, wee kpeeekpere ka agbaghara ha. Nke a mere ka enwe ọtụtụ nzukọ n’ebe dị icheiche.

Ekwensu adịghị achọ ka nzukọ nke Kraist fè Chineke òfùfè n’udo. Mgbe mmụọ nke Chineke malitere ịlụọlụ n’etiti ndị nwere ibuarọ iritere Chineke mkpūrūobi n’urū, ekwensu naabjia kwa ibuso ha agha.

Mgbe Pọl degara nzuko nke Kraist nke dị na Kọrint akwụkwọ, o kwuruokwu banyere ọtụtụ iheoma dị icheiche nke ha náadighị eme nkeoma. Ọ sịrị ha: “Anurum na nkewa di iche iche nādi n’etiti unu.” Ọ gwara ha na o kwesighị ịdị otá a.

Akwụkwọnsọ mere ka anyị ghọta na ịdị n’otù aghaghị ịdị ma ọ bụrụ na anyị chọrọ ka Mmụọ Nsọ lụọlụ n’etiti anyị. Jisọs kpeere ndị náesouzọ Ya ekpere sị: “Ka ha nile we buru otù; dika Gi onwe-gi di nimem, dika Mu onwem di kwa nime Gi, Nna ka ha onwe-ha we di kwa nime ayi: ka uwa we kwere na Gi onwe Gi ziterem” (Jọn 17:21). Mgbe ịdị n’otù dị ná nzukọ, mmadụ niile naamata kwa na Jisọs nọ kwa n’ebe ahụ.

Ize Ndị N’emebiiwu

Mgbe ụfọdụ nsogbu naapụta ná nzukọ naadị ukwu nke náeme ka achupu ụfọdụ mmadụ. Pọl gwara ndị nke Kraist nọ na Rom sị: “Ka unu le ha anya, bú ndi nēweta nkewa di iche iche ahu na ọnyà di iche iche ahu, nēmegide òzizí nke unu onwe-unu mutara: ka unu nēze kwa ha” (Ndi Rom 16:17). Ọ bụ ihe dị mfé, mgbe mmadụ naanụ ka anaekwuokwu ojọọ banyere ihe, maọbụ mmadụ, mgbe niile, ịmalite kwa inwe ụdị obi mkwuto dị otú ahụ nime ya. Ụzọ kachasị mma nke ị gaeji gbanarị ụdị mmụọ dị otú a bụ ka ị ghara iso ndị nwere mmụọ dị otú a ná emekọrta ihe.

Ekpughere Eziihe Ahụ

Pọl gwara Ndi Kọrint na mgbe ọ bụla ụdị nsogbu dị otú a pụtara nime nzukọ, ụmụ Chineke aghaghị ịbụ ndị náeguzogidesiike imegide ihe ojọọ. Ọ sịrị: “N’ihi na irọ-òtù di iche iche aghagh idi kwa n’etiti unu, ka ndi anwaputaworo we ghọ ndi putara ihè n’etiti unu” (I Ndi Kọrint 11:19). Anaemekwa ka ndị ezi mmadụ pụta ihè mgbe anaaji ha tūnyere ndị ajọ mmadụ.

Otù nime ihe wetara nkewa ha bụ na ụfọdụ nime ha ekweghị na Jisọs bụ Kraist ahụ, nke Chineke zitere. Ihe ọ bụla ọzọ nke karịrị i were obi ayi niile kwere na Jisọs bụ Ọkpara Chineke, na o nwekwara ike n’ebe nzukọ Ya dị, na eweta nkewa.

Ịgbamkpọrọgwụ Dị Omimi

Mmegide nke ijè nke ndị Kraist naeme ka okwukwe ya sieike, ma ọ bụrụ na anyị hụrụ Onyenweanyị n’anya n’ezie. Ị nūwokwa nkọwa banyere osisi náeto n’akụkụ mmiri, ebe ifufe di ukwu na ebilimmiri naemegide ya. Mkpọrọgwụ ya niile bamiri n’ala nke ukwu iji mee ka osisi ahụ guzogide. Osisi nke ọzọ bụ nke nọ n’okpuru ndo naeto kwa nkeoma; ma mgbe ewepurū ndo ahụ, ebilimmiri nke mbụ wee bupụ ya, n’ihi na mkpọrọgwụ ya abaghị nime ala nkeoma.

Ọ bụrụ na anaemeso onye nke Kraist nwayonwayo, náekweghị ka ọ nata ihe dịike, ọ gaghị agba mkpọrọgwụ diomimi. Ma ọ bụrụ na ọ hụrụ Chineke n'anya n'ezie, onwunwa dị icheiche nke náabjakwute ya gaeme ka o sieike nye Kraist onye gbaputara ya. Ọ gaenwe ike inagide onwunwa.

Baibul gwara anyị banyere Jisọs: “Onye mgbe anēkwuto Ya, Ọ digh ekwutooghachi ozo; mgbe ọ nāhu ahuhu, Ọ digh-aba nba; kama Ọ rara Onwe-ya nye n'aka Onye ahu Nke nēkpe-ikpe ziri ezi” (I Pita 2:23). Ọ dighị mgbe o kpeputara Onweya. Kama Ọ rapuru ihe niile n'aka Nna Ya onye mgbe n'adighi anya, gaje ita ndi ahụ ahuhụ bụ ndi mere Kraist ka Ọ hụo ahuhụ.

Agwara anyị ka anyị yie Jisọs. Onyeozu bụ Pọl choro iyi Jisọs obuna nime ahuhu ya niile. Ọ sirị: “Ka m'we mara Ya, na ike nke nbilite-n'onwu-Ya, na nnweko nke ahuhu-Ya nile, n'ih na aneme ka mu na Ya nweko otu udi n'onwu-Ya” (Ndi Filipai 3:10). Pọl kwuru mgbe niile banyere nke a. Mgbe o degaara Timoti akwukwo, ọ sirị: “Asi na ayi nenwe ntachi-obi, ayi geso kwa Ya buko eze: asi na ayi gagonari Ya, Ya onwe-ya gagonari kwa ayi” (2 Timoti 2:12). Ufodu bu ndi mkwusa naekwuwaokwu nkeoma -- kama ọ bu naani izi umummadu otu ha gaei nwe nzoputa. Ufodu nwere onyinye nke igwooria -- kama ha aghaghị ime nke a n'aha Jisọs.

Mpako

Nsogbu ozo nke biaworori na nzuko Kraist nke di na Korint bu na otutu nime ha ebuliwo onweha elu n'ih onyineamara nke Chineke nyeworoha. Onyineamara niile ndia nke Chineke nyeworo ha bu ka ha were ya too Jisọs, ọ bughị mmadu. Enyere ufodu onyinye i bu ndi mara ikuzi ihe nkeoma -- kama ọ bu naani ikuzi ihe banyere Jisọs. Ha enweghị ihe ọ bula nke ha gaeji nyaaisi. Ọ dighi onye ọ bula puru iluru Jisọs olu ma ọ buru na mmuo Chineke anoghi nime ya.

Qwuwummiri Nke Mmuo Nso

Onyinye nke Mmuo Nso bu onyinye di ebube. Ike nke sitere n'upa ozo naabata nime obi ahụ nke di ocha, edokwara nso. Mmuo nke Chineke naekwu kwa okwu site n'onu onye naanata onyinye a naasusu di iche nke ọ naamaghi na mbu. Nke a bu nnwaputa ahụ kachasi ukwu nke naejikere onye nke Kraist iluru Chineke olu, ọ bu ihe di ebube inwe ya. Otú ọ di ọ dighi mgbe mmadu naenwe obi umeala kari mgbe ọ natara onyinye a na mbu. O nweghi kwa ihe ọ bula nke ọ naanyaaisi banyere ya.

Ndi niile choro iluru Jisọs olu aghaghị inwe obiumeala zuruoke, anyi aghaghị ime ka ahụ imamma Jisọs nime anyi. Ndi anyi na ha naekwu ihe banyere Onye nzoputa bu Onye anyi nochitara anya ya.

Mgbe Pita na Jon gworo nwoke ahu nke no n'Onuzo Oma ahụ, ha sirị: “Gini mere unu nēlegide ayi anya, dika ọ bu site n'ike nke aka-ayi ma-ebu dika ayi onwe-ayi nasopuru Chineke ka ayi meworo ya ka o je ije?” (Olu Ndi-ozu 3:12).

Obuna Mmuo Nso n'onweya naeto kwa Jisọs. Jisọs sirị: “Ma mgbe ọ bula onye ahu gabia, bu Mo nke ezi-okwu, Ọ geduba unu n'ezu-okwu nile: n'ih na Ọ gagh-ekwu n'Onwe-ya; ... Onye ahu geto Munwem” (Jon 16:13, 14). Ihe niile nke anyi natara n'Eluigwe bu maka iji too Jisọs otuto. Uzọ anyi gaei too Jisọs bu igwa ndi ozo banyere Ya, wee rite kwa mkpuruobi n'uru nye Alaeze Kraist. Olu nke anyi nwere ilu n'upa a bu iwuli Alaeze Ya elu. Ọ buru na anyi enweghị ihe ọ bula nke anyi gaaluru Jisọs n'upa a, ọ gaara akporo anyi n'otu ntabi anya ahụ anyi natazuru onyinye ya.

Ikwooku N'asusu Di Icheiche

Ọ bu ezie na ikwooku n'asusu di icheiche bu ihe naegosi na mmadu anatala qwuwummiri nke Mmuo Nso ma otutu adighi asu ya n'uzo kwesirikwesị. Ufodu mmadu emewo ka ikwooku n'asusu di iche buru ihe di ha mkpa kari ndu nke idinsu, maobu ike nke iji lura Chineke olu. Site nime ihe di otu a, ha aburuwo ndi naemebiga ihe oku n'uzo naezighiezi; Ekwensu esiwo kwa n'uzo di otu a mgbe ufodu duhie otutu mmadu ikwere ugha.

Pọl Onyeozu kwuru na ọ bu ihe di mkpa ikwooku n'ulo nzuko n'uzo onye ọ bula gaaghotu ihe anaekwu. Pọl sirị na ọ kara ya mma ikwu naani mkpuruoku ise nke onye ọ bula gaaghotu kari ikwu puku okwu nke onye ọ bula naagaghị aghota. Ma otu ọ di ọ doro anyi akananti ka anyi ghara ilefu ikwooku n'asusu ozo di icheiche anya. Ma aghaghị ime ihe niile iji nye Chineke otuto obughị kwa

onye ahụ náasúsúsú ahụ. Agaeme ihe niile n'usoro. ògbaaghara nime nzukọ na ewetara aha Jisọs ihe ihere.

Ọlụ Dịrị Mmadụ Niile

Chineke enyewo ụmụ ya niile ọlụ ha gaaluru Ya ma ha niile abughị otù ụdị ọlụ. Pọl Onyeozị kwuru na nzukọ nke Kraist dika otù anụaru, ma akukọ ọ bụla nwere ọlụ dī iche nke ọ naalụ. Anya n'ahụ ụzọ; nti naanụ ihe; anyị naeji kwa mkpisi aka anyị emetụ ihe; naeji imi anyị anụ isi ihe, ire ka anyị ji kwa ekwuokwu. Anyị matakwarā na ihe ndia niile dī mkpā. Ma anyị naahụ kwa na mkpisiaka anyị nke dīkarisi nta dī kwa mkpā, ọ buru na o nwe nsogbu, anyi apughị kwa iji ya luro. Agiriisi anyi puru idi ka ihe naabaghị uru, ma o nwere ọlụ nke ya. Ọ bụ “ihe ngbokwasi” nke náenye aka náeme ka isi anyi náekpo oku; ma Baibul kwuru si na agiriisi nwanyị bụ “otuto ya” (I Ndi Korint 11:15).

Ya mere ọ buru na akukọ aru anyi niile barauru, Pọl naagwa kwa anyi na onye nke Kraist ọ bula bakwara uru, n'otuaka ahụ. Anyi ekwesighi igwa onye ọ bula, “Mkpā gi akpaghim.” Onyenweanyi gaakwughachi onye ọ bula dika ikwesintukwasijobi ya si dī n'ihe nta maobu nke ukwu nke enyeworo ya ime. Onyinye niile nke Chineke nyere umummadu iji lura Ya ọlụ dī mkpā; ma Pọl naagwa kwa anyi na ọ dī ihezọ dī mkpā karia onyinye niile ndia. Nke ahụ bụ ihun'anya zuruoke nke Chineke dī nime obi dika akowara ya na I Ndi Korint 13, ihun'anya nke “nwere ogologo-ntachi-obi,” nkwara obioma; ... nke nādigh ekwo-ekworo; ...nke nādigh anya isi, nke nādigh afuli onwe-ya elu; ọ digh eme ihe nadigh nma n'anya, ọ digh achọ ihe nke aka-ya, oké iwe adigh ewe ya, ọ digh-agu ihe ojọ emere ya; ọ digh-añuri oñu nime ajọ omume, ma ọ neso ezi-okwu ñuria-oñu; ọ nānagide ihe nile, nekwere ihe nile, nēle-anya ihe nile, nēnwe ntachi-obi n'ihe nile” (I Ndi Korint 13:4-7). Ọ buru na onye ọ bula nke kporo onwe ya onye nke Kraist gaebi ndu dika ihe a edere na Ndi Korint 13 nkewa ọ bula agaghị adi na nzukọ Kraist maoli.

AJUJU DỊ ICHEICHE

- 1 Gini na eweta ngozi nke Chineke nime nzuko?
- 2 Gini bu otu nime nsogbu nke enwere nime nzuko di na Korint?
- 3 Gini ka anyi kwesiri ime bu ndi naeweta nkewa nime nzuko?
- 4 Gini bu ufodu nime ihe ndi Korint ji anyaisi?
- 5 Olee otu Jisos si meso ndi ahụ mere Ya ihe ojoo?
- 6 O bu n'ih i gini ka eji nye anyi ike nke Mmụọ Nso?
- 7 Gini bu otu ihe ama ahụ naegosi na anyi anatawo ike nke Mmụọ Nso?
- 8 Olee otu Pọl si were nzuko tnyere aru mmadu?
- 9 Gini bu ọlụ onye nke Kraist n'ụwa a?
- 10 Gini bu ihe ahụ ka mkpā kari onyinye?